

## تب کا پھر صفاہ سے صفاہ "بیان مدنیہ"

### مولانا عبدالشویڈ

مکہ، اور مدینہ کے سیاسی سماجی اور مذہبی حالات میں بہت فرق تھا، مکہ میں صرف ایک قوم قریش کا زور اور حکومت تھی اور سب کا نہ ہب بھی عموماً بت پرستی ہی تھا جبکہ مدینہ مختلف مذاہب و اقوام کا مجموع تھا وہاں بت پرست بھی تھے یہودی بھی اور کم تعداد میں عیسائی بھی۔ یہود یوں کے کئی زبردست قبیلے بنو نصری، بنو قیقاع، بنو قریظہ تھے جو اپنے جداگانہ قلعوں میں رہا کرتے تھے نیز تجارت اور سود خوری کی وجہ سے بہت دولت مند تھے (۱) لیکن یہودی متفہم اور متقد نہیں تھے ان کے مختلف قبیلوں میں بہوٹ تھی کچھ قبیلے اوس کے ساتھ معاہدے کئے ہوئے تھے اور کچھ خزرج کے ساتھ تھے۔ نیز یہودی اوس خزرج کو باہم لڑانے کی سازشیں بھی کرتے تھے اور اختلاف اور مقابلہ کی آگ بھڑکاتے رہتے تاکہ عرب ان کی طرف سے غافل رہیں۔ (۲)

ان حالات میں رسول اللہ ﷺ کے لئے جو حالات پیچیدہ اور فوری توجہ کے سخت تھے ان میں سے ایک تو مسلمانوں کی اجتماعیت و اتحاد کو برقرار رکھنے کا مسئلہ تھا وہ سرا یہود مدینہ اور دیگر غیر مسلم گروہوں کے ساتھ معاہدات یا باہمی حفاظت کے لئے صلح نامہ وغیرہ کا مسئلہ تھا۔ نیز مدینہ کے نظم و نسق اور اس کی حفاظت اور مدافعت کا معاملہ تھا اور ظاہر ہے یہ سب کچھ اس نو زائدہ اسلامی معاشرہ کی حفاظت و مدافعت کے لئے ناگزیر یا اور تمام دنیا میں اسلام کی اشاعت و تبلیغ کے لئے انجامی ضروری تھا پھر مدینہ کے مخصوص زراعی حالات بھی اس امر کے مقاضی تھے (۳) اسلئے رسول اللہ ﷺ نے مدینہ پہنچ کر بھرت کے پہلے ہی سال یہ مناسب سمجھا کہ مدینہ کی جملہ اقوام سے ایک معاہدہ (بیان) یہیں الاقوام اصول پر کر لیا جائے۔ (۴) لہذا رسول ﷺ نے مہاجرین، انصار اور یہود کے درمیان ایک عہد نامہ لکھوا یا جس میں انصار و مہاجرین اور یہود کے حقوق کی شرائط کی گئیں تھیں۔ (۵) ڈاکٹر امیر حسن صدیقی اور ڈاکٹر شاہ احمد اس عہد نامہ کیلئے "بیان مدنیہ" کے بجائے "مشور مدنیہ" کا الفاظ استعمال کرتے ہیں (۶)

میثاق مدینہ کی دفعات: میثاق مدینہ کے وحصہ کے جا سکتے ہیں۔ پہلے حصہ کی دفعات مہاجرین و انصار سے متعلق ہے اور دوسرا حصہ یہود مدینہ کے حقوق و فرائض سے بحث کرتا ہے۔ (۷) سیرۃ ابن ہشام کے (اردو) مترجم شیخ محمد اسماعیل پانی پتی لکھتے ہیں کہ رسول ﷺ نے مدینہ میں تشریف لاتے ہی بیہاں کے مسلمانوں، کلمہ کے مہاجرین یہودیوں، عیسائیوں، اور بت پرستوں سے ایک عہد نامہ کیا اور یہ عہد نامہ سیرۃ ابن ہشام میں مفصل درج ہے مگر اس کی عبارت ایسی پوحیدہ اور متعلق ہے کہ عام قارئین کی سمجھ میں نہیں آسکتی اس لئے اس معاهدہ کا مضمون ڈاکٹر حمید اللہ کی شہرہ آفاق کتاب ”الوثائق الیاسیہ“ سے (۸) میثاق مدینہ کا مکمل متن یہ ہے:

بِسْمِ اللّٰهِ الرَّحْمٰنِ الرَّحِيْمِ

یہ معاهدہ یہ رب (مدینہ) کے حسب ذیل گروہوں کے درمیان کیا جاتا ہے۔

(۱) محمد رسول ﷺ (۲) مہاجرین مکہ (۳) مسلمانان یہ رب (۴) یہ رب کے یہودی

(۵) یہ رب کے عیسائی (۶) یہ رب کے بت پرست۔

اس معاهدہ کی دفعات یہ ہیں:

**دفعہ اول:** یہ تمام گروہ جن کا اوپر ذکر ہوا سیاسی اور معاشرتی لحاظ سے ایک جماعت متصور ہو گئے۔

**دفعہ دوم:** اس دفعہ میں یہ رب کے رہنے والے مندرجہ ذیل قبائل بھی شامل ہوں گے:

(۱) بنو عوف (۲) بنو حرب (۳) بنو ساعدة (۴) بنو حشم (۵) بنو بخار (۶) بنو عمرو بن عوف (۷) بنو نبیت (۸) بنو اوس

ان میں ہر گروہ فرد افراد اور اجتماعی طور پر اس معاهدہ کا پابند ہو گا۔ قریش اپنے قبائل کی طرف سے قدیمی طے شدہ طریقہ کے موافق خون بہادر اکریں گے اپنے قیدی کو فریدے کر چھڑوائیں گے اور عدل و انصاف کے ساتھ شہر میں رہیں گے۔

**دفعہ سوم:** (۱) معاهدہ میں شامل کوئی خون بہار کی مقررحدوں میں تنفسی یا ترمیم نہیں کرے گا۔

(۲) کوئی مسلمان کسی مسلمان کے مظلوم موالي کے مقابلہ میں اپنے موالي کی بیجا حمایت اور طرفداری نہیں کرے گا۔ (۹)

(۳) جو شخص خون بھا ادا کرنے میں سفارش کی راہ طلاش کرے گا اس کے خلاف دوسرے مسلمانوں کو مقتول کے ورفا کی حمایت اور طرفداری کرنا ہوگی۔

(۴) کوئی مسلمان یا اس کا فرزند جماعت میں کوئی فتنہ یا افساد اور تفرقہ پیدا کرنے کا موجب ہوگا اس کے خلاف تمام مسلمانوں کو مجتمع ہو کر اس فتنہ کو دور کرنا ہوگا۔

(۵) اگر کسی مسلمان کے ہاتھ سے کوئی غیر مسلم مارا جائے گا تو اگرچہ اسے قانون کے مطابق سزا دی جائے گی مگر دوسرے مسلمانوں کا غیر مسلم کی حمایت میں مسلمان پر جبر، ظلم، ناجائز اور خلاف معاملہ ہوگا۔

(۶) اگر کوئی غیر مسلم حق کسی مسلمان کے درپے ہو تو کسی مسلم کو ایسے غیر مسلم کی حمایت نہیں کرنی ہوگی۔

(۷) مسلمانوں کا ہر فرد (جب تک وہ گناہ یا جرم کا ارتکاب نہ کرے) اللہ تعالیٰ کی پناہ میں ہے اور تمام مسلمانوں پر آپس میں ایک دوسرا کی ہمدردی لازمی ہے کیونکہ سب مسلمان بھائی بھائی ہیں دفعہ چہارم: (۱) ایک مسلمان کسی یہودی کی ایسے معاملہ میں مدد کر سکتا ہے جس سے وہ یہودی مسلمانوں کے انصاف و عدل سے اطمینان حاصل کر سکے۔

(۲) کسی مسلمان کے لڑائی میں شہید ہونے کے بعد کسی دوسرے مسلمان پر اس کی کسی قسم کی ذمہ داری عائد نہ ہوگی

(۳) تمام مسلمان اسلام پر احسن طریق سے ثابت قدمی کے ساتھ کار بندر ہیں گے۔

(۴) کوئی مسلمان کسی غیر مسلم کو مسلمان کے خلاف پناہ نہیں دیتا، نہ کسی ایسے مال کا ضامن ہو گا جو غیر مسلم نے ناجائز طور پر مسلم سے حاصل کیا ہوا اور نہ کوئی مسلمان کسی مشرک کی بھجا حمایت کرے گا

(۵) کسی مسلمان کے ناحق قتل پر اگر مقتول کے ورثاء خوشی کے ساتھ خون بھالینے پر رضامند نہ ہوں تو پھر قاتل کو جلا و کردار یا جائے گا تا کہ وہ مقتول کے بدلا اس کی گردن مارو دے۔

(۶) جو مسلمان اس معاملہ میں شریک ہیں اگر انہیں اللہ اور رسول ﷺ پر دلی صداقت کے ساتھ ایمان و یقین ہے تو انہیں کسی مفسد اور فتنہ پر دار کی حمایت اور امد اونہیں کرنی ہوگی، حمایت میں یہ بات بھی شامل ہے کہ مفسد کو پناہ دی جائے جو مسلمان اس معاملہ کی خلاف ورزی کرے گا اس پر دنیا و آخرت میں اللہ کی لعنت ہو اور اس کا کوئی عمل بارگاہ الہی میں مقبول نہیں ہوگا۔

(۷) تمام مسلمانوں پر بلا استثناء یہ بات لازم ہے کہ وہ اپنے تمام مناقشات اور جھگڑے اور اپنے تمام معاملات اللہ اور اس کے رسول ﷺ کی مرضی اور حکم کے مطابق طے کریں۔

مذکورہ میں یہودیوں کے لئے:

(۱) مسلمان جب تک اپنے دشمنوں سے مصروف جنگ رہیں ان کی مالی اعانت اور امداد کرنا یہودیوں پر واجب ہو گا۔

(۲) بنی عوف کے تمام یہودی مسلمانوں میں شمار ہو گئے مگر مذہب کے لحاظ سے وہ اپنے اپنے عقیدہ کے پابند ہو گئے۔

(۳) بنی عوف کے تمام موالی بھی انہی کے ساتھ ہو گئے اور ان پر بھی وہ تمام ذمہ داریاں عائد ہو گئی جو بنی عوف پر ہیں ان میں جو شخص بھی گناہ ظلم کرے گا وہ اپنے آپ کو ہلاک کرے گا اور اپنے اہل و عیال کو بھی۔

(۴) اس وغیرہ میں یہ رب کے حسب ذیل یہودی بھی شامل ہیں:

(۱) بنی نجار (۲) بنی حرث (۳) بنی ساعدہ (۴) بنی جشم (۵) بن ثعلبہ (۶) بنی جفہ (۷) بنی شبیطہ

(۵) ان میں سے کوئی شخص یا قبیلہ اور اس کی شاخ محمد ﷺ کی اجازت کے بغیر اس معاملہ سے مستثنی نہیں ہو گی۔

(۶) نہ ان میں سے کسی فرد یا جماعت کو کسی شخص کے نقصان پہنچانے کے مواخذہ سے بری کیا جائے گا جو شخص بھی جرم کا مرتكب ہو گا اس کا وہاں اس شخص پر ہی پڑے گا۔

(۷) ان میں سے جس فرد یا جماعت سے قتل ناحق کا جرم سرزد ہو گا اس کو قرار واقعی سزا دی جائے گی۔

(۸) اگر کسی یہودی پر کوئی شخص ناحق تہمت لگائے گا تو اس یہودی کو اللہ اور اس کے رسول ﷺ کی حمایت حاصل ہو گی۔

(۹) یہود کے اخراجات جنگ کا باریہ ہوا اور مسلمانوں کے اخراجات جنگ کا باز مسلمانوں پر ہو گا۔

(۱۰) یہود و مسلمان آپس میں ایک دوسرے کے معاون و مددگار رہ کر ان لوگوں کا مقابلہ کریں گے جو ان کے خلاف ہو گئے۔

- (۱۱) مسلمان اور یہود آپس میں خلوص اور خیر خواہی کے ساتھ رہیں گے۔
- (۱۲) مسلمانوں اور یہود میں کوئی فرقیں ایک دوسرے کی حق تلفی نہیں کرے گا۔ بلکہ دوسرے گروہوں کے مظلوموں کی حمایت کرنا اس کا فرض ہو گا۔
- (۱۳) دونوں فرقیں ایک دوسرے کے خلاف ہتھیار نہیں اٹھائیں گے۔
- (۱۴) فرقین میں سے ہر فرد اپنے بھائی کے حقوق کی مگہداشت اس طرح کرے گا جیسی وہ اپنے حقوق کی کرتا ہے۔
- (۱۵) یہود اور مسلمان اپنے باہمی اختلافات اور تنازعات کے فیصلہ کے لئے اللہ کے رسول ﷺ پیش کریں گے۔
- (۱۶) معاهدہ میں شریک اشخاص میں سے کوئی فرد یا جماعت بت پرست قریش مکہ کو اپنے ہاں پناہ نہیں دیں گے اور نہ قریش مکہ کے کسی موالي کی حمایت خفیہ یا ظاہری طور پر کریں گے۔
- (۱۷) اگر مدینہ پر کوئی بیرونی حملہ کرے تو شرکاء معاهدہ میں سے ہر فرد حملہ آور فرقیں کے خلاف مظلوم کی حمایت کریگا۔
- (۱۸) اگر دشمن کے ساتھ مصالحت کی بات چیت شروع ہو تو اس میں دونوں فریلان کیساں طور پر شامل ہوں گے۔
- (۱۹) دشمن سے صلح کی صورت میں اگر کوئی فائدہ مند صورت پیدا ہو گی تو اس سے دونوں فرقیں مستفید ہوں گے۔
- (۲۰) جنگ کی حالت میں معاهدہ میں شامل ہونے والے ہر فرد پر لازم ہو گا کہ وہ اپنے حصہ کی مالی امداد فوری ادا کرے۔
- (۲۱) قبلیہ اوس کے یہودی اپنے موالي کے اس معاهدہ کے اسی طرح پابند ہوں گے جس طرح وہ تمام قبائل جن کا ذکر پہلے آچکا ہے۔
- (۲۲) کوئی شخص محظیہ کی اجازت کے بغیر باہر سفر پر نہیں جائے گا۔
- (۲۳) اس معاهدہ کی خلاف ورزی وہی کرے گا جو ظالم اور مفسد ہو گا۔
- (۲۴) خلوص اور امن کے ساتھ مدینہ میں رہنے والے یا باہر جانے والوں پر کوئی پابندی نہیں مگر فساد اور شرارت کرنے والوں کو پناہ نہیں دی جائے گی۔
- (۲۵) اللہ اور رسول اُس شخص کے حامی اور مددگار ہیں جو امن اور صلح کے ساتھ زندگی برکرے۔ (۱۰)

## حوالہ جات

- (۱) رحمۃ للعلیین (جلد اول) ص/ ۹۶
- (۲) نبی رحمت، ص/ ۲۳۶
- (۳) ڈاکٹر امیر حسین صدیقی ڈاکٹر شاہزاد "بساط سیاست پر" نقش سیرت، ص/ ۳۸۳
- (۴) رحمۃ للعلیین (جلد اول) ص/ ۱۰۰
- (۵) تاریخ ابن خلدون ص/ ۷۶ سیرۃ ابن ہشام ص/ ۲۵۱
- (۶) ڈاکٹر امیر حسین صدیقی، ڈاکٹر شاہزاد "بساط سیاست پر" نقش سیرت ص/ ۳۸۳
- (۷) ایضاً، ص/ ۳۸۲
- (۸) سیرۃ ابن ہشام، ص/ ۲۵۱
- (۹) ایضاً، ص/ ۲۵۲ موالی کے لفظ میں متعدد معنی لکھے ہیں مثلاً، سردار، غلام آزاد شدہ غلام، آزاد کننہ، مددگار، معاون محبت کرنے والا دوست، ساتھی، شریک، پڑوی، مہمان، چھزاد بھائی، بینا، داماد، قربی، رشتہ دار، اتحادی، حلیف، بیروی کرنے والا وغیرہ وغیرہ (تفصیل کیلئے دیکھئے المجد)
- (۱۰) ایضاً صفات، ۲۵۲-۲۵۳، ۲۵۴

## جہاد اور دہشت گردی کا فرق سیرت طیبہ ﷺ کی روشنی میں

محسن

پروفیسر ڈاکٹر صلاح الدین ثانی

مکتبہ یادگار شیخ الاسلام پاکستان علامہ شبیر احمد عثمانی

## تھہ کا "صلح حدبیہ" ہوانی امن

**انتخاب: پروفیسر ڈاکٹر فاضی دشید احمد**

مکہ مردم سے ۲۰ میل کے فاصلہ پر ایک کتوں ہے جس کو حدیبیہ کہتے ہیں چونکہ معاهدہ حدیبیہ ہمیں لکھا گیا اس لئے اس واقعہ کو صلح حدبیہ کہتے ہیں نیز اس واقعہ کو غزوہ صلح حدبیہ ان معنوں میں کہا جاتا ہے کہ رسول اکرم ﷺ نے اس میں شریک ہوئے تھے ورنہ دراصل یہ کوئی جنگی مہم نہیں تھی بلکہ آپ صاحبِ الٰیک بڑی جماعت کے ساتھ عمرہ کی نیت سے مکہ کی جانب روانہ ہوئے تھے (۱) تاریخ اسلام میں یہ واقعہ نہایت اہم یعنی اسلام کی تمام آئندہ کامیابیوں کا دیباچہ ہے اگرچہ یہ صرف ایک صلح کا معاهدہ تھا اور صلح بھی بظاہر مغلوبانہ تھی تاہم اللہ تعالیٰ نے اسے قرآن مجید میں فتح قرار دیا ہے۔ (۲) مکہ سے مسلمانوں کو نکل ہوئے تقریباً اچھے سال ہو گئے تھے لیکن کہ کی یاد اکثر ان کے دلوں کو ترپاتی رہتی تھی۔ بعض صحابہؓ مکہ کو یاد کر کے روتے تھے۔ (۳) اس کی وجہ یہ تھی کہ بعض مہاجرین مکہ سے جان بچا کر بھاگ آئے تھے لیکن ان کا بقیہ خاندان اور بال بچے وہیں رہ گئے تھے (۴) دوسرے اسلام کے بنیادی اراکان میں سے جو ایک اہم رکن ہے اس لئے مسلمانوں کی شدید خواہش تھی کہ وہ حج کریں (۵) نیز حج زمانہ جامیت سے ہی عربوں کا ایک قوی شعار کبھا جاتا تھا دشمنوں تک کو اس کی ادائیگی سے نہیں روکا جاتا تھا ایسی صورت میں مسلمانوں کو بھی پورا حق پہنچتا تھا کہ وہ اس کو ادا کر سکیں (۶)

اُن اسباب کے ساتھ ساتھ اس کا سب سے بنیادی کا سبب یہ تھا کہ ایک روز رسول اللہ ﷺ نے خواب میں دیکھا کہ آپ اپنے صحابہؓ کے ساتھ کم تحریف لے گئے ہیں اور وہاں عمرہ ادا فرمایا ہے۔ رسول اکرمؐ کے خواب کی اللہ پاک نے خود تو شیش بھی کی ہے۔ (۷) ارشاد باری تعالیٰ ہے "فَإِنَّ الْوَاقِعَةَ اللَّهُ نَعَمَ أَنْ يَعْلَمَ مَا فِي الْأَرْضِ" اپنے رسول کو چاہو اس کے ساتھ دھل ہو گئے اپنے سرمنڈ واڈے اور بال ترشاو گے اور تمہیں کوئی خوف نہیں ہو گا وہ اس بات کو جانتا تھا جسے تم نہ جانتے تھے اس لئے خواب پورا ہونے سے پہلے اس نے یہ حکم کو عطا فرمادی۔ (۸) ظاہر ہے رسول اکرمؐ کا یہ خواب بھل خواب دخیال نہ تھا

بلکہ اللہ تعالیٰ کی طرف سے ایک اشارہ تھا جس کی پیروی کرنا رسول اللہ ﷺ کے لئے ضروری تھا چنانچہ رسول اکرم نے اپنے خواب بلال تعالیٰ صحابہ کو سن کر عمرؓ کی غرض سے تیاری شروع کر دی (۹) واقعات: ماوذی قعده ۲ھ میں رسول اکرمؓ کی غرض سے مدینہ سے مکہ روانہ ہوتے۔ مہاجرین و انصار کا ایک گروہ آپؐ کے ہمراہ تھا۔ آپؐ کے ہمراہ یوں کی تعداد ۱۳۰۰ سے ۱۵۰۰ کے درمیان تھی (۱۰) صحیح بخاری کی ایک روایت کے مطابق ان کی تعداد چودہ سو تھی (۱۱) جب آپؐ ذو الحجه کے مقام پر پہنچ تو آپؐ نے قربانی کے جانور کو ہار پہنچایا اور کوہاں چیر کو ان کا خون بھایا اور اسی جگہ سے عمرہ کا احرام باندھ لیا پھر آپؐ نے نبی خزاعہ کے ایک شخص بسر بن سفیان کو قریش کی خبر لانے کیلئے بھیجا یہاں تک کہ جب آپؐ غدری اشطاٹ کے مقام پر پہنچ تو جاسوس نے آ کر بتایا کہ قریش آپؐ کے خلاف جمع ہو رہے ہیں اور انہوں نے آپؐ کے خلاف بہت سے شکر جمع کر لئے ہیں۔ وہ آپؐ سے لڑنے اور بیت اللہ سے روکنے کے لئے تیار ہیں۔ یہ سن کر رسول اللہ ﷺ نے فرمایا لوگوں مجھے مشورہ دو کیا مجھے کافروں کے اہل و عیال پر یلغار کر دینی چاہئے جو ہمیں بیت اللہ سے روکنا چاہئے ہیں؟ ابو بکر صدیقؓ نے عرض کیا یا رسول اللہ ﷺ ہم اپنے گھروں سے بیت اللہ کا قصد کر کے لٹکے ہیں کسی کو قتل کرنے یا کسی سے لڑنے کے لئے نہیں آئے پس آپؐ اس کی جانب قدم بڑھائیں اور جو بھی ہمیں روکے گا ہم اس سے لڑنے کے لئے تیار ہیں۔ آپؐ نے فرمایا اچھا اللہ کا نام لیکر چل پڑو (۱۲) قریش نے خالد بن ولید کو ایک دستے کے ساتھ گھم کی طرف بھیجا۔ یہ آپؐ کو اس وقت پہنچی جبکہ آپؐ عسفان پہنچ چکے تھے آپؐ نے اسی مقام سے عام راستہ چھوڑ کر دوسرا راست اختیار کیا (۱۳) یہ راستہ ثوبیہ المرار کا راستہ تھا اس راستے سے چل کر آپؐ مکہ کے پہنچ کی طرف حدیبیہ کے مقام پر پہنچ گئے۔ یہاں پہنچتے ہی آپؐ کی اونٹی بیٹھ گئی اسی جگہ آپؐ پھر گئے یہاں سے قریش سے بات چیت کا سلسلہ شروع ہوا۔ قریش کی طرف سے مختلف اوقات میں بدیل بن ورقاء خزاعی، حلیس بن علقہ، عروہ بن مسعود و قاصد بن کرسول اللہ ﷺ سے بات چیت کرنے کے لئے آئے۔ رسول اللہ ﷺ نے ان پر یہ واضح کر دیا کہ ہمارا مقصد جنگ نہیں ہے صرف عمرہ کا ارادہ ہے۔ ان قاصدوں نے اہل قریش کو سمجھایا کہ رسول اکرمؓ کی بات مان لویں گے اس بات پر تیار رہتے کہ مسلمان بیت الحرام میں داخل ہوں۔ (۱۴)

رسول اللہ ﷺ نے اپنی طرف سے عثمان بن عفانؓ کو اشراف قریش کے پاس مکہ بھجا تاکہ ان کے ذریعہ سردار ان کو یہ پیغام بھیج دیا جائے کہ ہم جنگ کے لئے نہیں بلکہ زیارت کے لئے آئے

ہیں۔ عثمان<sup>ؑ</sup> نے رسول اللہ<sup>صلی اللہ علیہ وسلم</sup> کا پیغام قریش کو پہنچایا ابوسفیان نے حضرت عثمان<sup>ؑ</sup> سے کہا کہ اگر تمہارا جی چاہے تو تم کعبہ کا طواف کرو۔ عثمان<sup>ؑ</sup> نے کہا جب تک رسول اللہ<sup>صلی اللہ علیہ وسلم</sup> کا طواف نہ فرمائیں گے میں طواف نہیں کر سکتا اس پر قریش نے ناراض ہو کر عثمان<sup>ؑ</sup> کو پکڑ لیا۔ اور مسلمانوں کو یہ خبر پہنچی کہ عثمان<sup>ؑ</sup> شہید کر دیئے گئے ہیں یہ سن کر رسول اکرم<sup>صلی اللہ علیہ وسلم</sup> نے فرمایا میں ہرگز یہاں سے نہیں جاؤں گا جب تک کہ مشرکوں سے بدلنا لے لوں چنانچہ رسول اکرم<sup>صلی اللہ علیہ وسلم</sup> نے صحابہ کو بیعت کے واسطے بلا یا اور ایک درخت کے نیچے بیعت لی اس بیعت کو بیعت رضوان کہتے ہیں (۱۵) بخاری کی ایک روایت سے یہ ثابت ہے کہ عثمان<sup>ؑ</sup> کی طرف سے رسول اکرم<sup>صلی اللہ علیہ وسلم</sup> نے اس طرح بیعت لی کہ آپ<sup>ؑ</sup> نے اپنے دامیں ہاتھ کے لئے فرمایا کہ یہ عثمان<sup>ؑ</sup> کا ہاتھ اس کے بعد اسے دوسرا دست مبارک پر مار کر فرمایا کہ یہ عثمان<sup>ؑ</sup> کی بیعت ہے (۱۶) بعد میں معلوم ہوا کہ عثمان<sup>ؑ</sup> کے قتل کی خبر غلط تھی عثمان<sup>ؑ</sup> واپس آگئے قریش کی طرف سے سہیل بن عمر و بھی صلح کی بات چیت کرنے کیلئے آگیا (۱۷) سہیل بن عمر نے کہا کہ ہمارے اور اپنے درمیان ایک معاهدہ لکھ لو پس رسول اکرم<sup>صلی اللہ علیہ وسلم</sup> نے ایک کاتب کو طلب فرمایا اور اسے "سم اللہ الرحمن الرحيم لکھنے کا حکم دیا۔ سہیل نے کہا کہ اللہ کی قسم ہم نہیں جانتے کہ رحمان کون ہے؟ آپ<sup>ؑ</sup> بامک للهم لکھیں جیسے آپ<sup>ؑ</sup> پہلے لکھا کرتے تھے۔ مسلمانوں نے کہا کہ اللہ کی قسم "سم اللہ الرحمن الرحيم" ہی لکھیں گے مگر رسول اکرم<sup>صلی اللہ علیہ وسلم</sup> نے فرمایا مامک للهم ہی لکھ دو پھر آپ<sup>ؑ</sup> نے کاتب سے کہا لکھو یہہ فیصلہ ہے جو محمد<sup>صلی اللہ علیہ وسلم</sup> نے کیا۔ سہیل نے کہا کہ اللہ کی قسم اگر ہم آپ<sup>ؑ</sup> کو اللہ کا رسول<sup>ؑ</sup> جانتے تو بیت الحرام سے کیوں روکتے اور آپ<sup>ؑ</sup> کے ساتھ قتل و قفال کیوں کرتے پس اس جگہ محمد بن عبد اللہ<sup>رض</sup> اس پر رسول اکرم<sup>صلی اللہ علیہ وسلم</sup> نے فرمایا اللہ کی قسم میں ضرور اللہ کا رسول ہوں اگرچہ مجھے جھلاتے ہو خیر محمد<sup>رض</sup> بن عبد اللہ<sup>رض</sup> لکھ دو (۱۸) رسول اکرم<sup>صلی اللہ علیہ وسلم</sup> اور سہیل نے حسب ذیل شرائط پر صلح کی۔

- (۱) طرفین کے درمیان دس سال تک جنگ بند رہے گی اس مدت کے درمیان امن سے رہیں گے ایک دوسرے کے خلاف نہ چوری چپے اور نہ اعلاءی کوئی کارروائی ہوگی (۱۹)
- (۲) محمد<sup>صلی اللہ علیہ وسلم</sup> اس سال واپس چلے جائیں اور آئندہ سال ( عمرہ کیلئے ) آئیں مکہ میں تین دن قیام کر سکتے ہیں کوئی سامان حرب ساتھ نہ لائیں صرف ایک ایک تلوار لاسکتے ہیں وہ بھی نیام میں رہے گی، ہم لوگ آپ<sup>ؑ</sup> کی آمد پر مکے سے باہر چلے جائیں گے۔ (۲۰)

(۳) قبائل عرب کو یہ اختیار ہے کہ جس کا جی چاہے قریش کے ساتھ معاہدہ کرے اور جس کا جی چاہے وہ محدث ﷺ کے ساتھ معاہدہ کرے۔ (۲۱)

(۴) جو شخص قریش کی جماعت کا اپنے سر پرست کی اجازت کے بغیر رسول اکرم ﷺ کے پاس آجائے تو آپ اسے قریش کے حوالہ کر دیں گے لیکن جو شخص رسول اکرم کی جماعت کا قریش کی طرف چلا جائے تو قریش اسے واپس نہیں کر دیں گے۔ (۲۲)

اسی اثناء میں جبکہ معاہدہ لکھا جا رہا تھا تو ابو جندلؑ جو کہ سہیل بن عمرو کے بیٹے تھے قید سے بھاگ کر بیڑیوں کو کھڑکھراتے ہوئے مسلمانوں کے درمیان آپنچھ۔ ابو جندلؑ مسلمان ہونے کی بنا پر سہیل بن عمرو نے بیڑیاں پہننا کر قید میں ڈال دیا تھا لہذا جب سہیل بن عمرو نے یہ دیکھا تو کہا کہ اے محمدؐ ہماری اس صلح کی سب سے پہلی بات یہ ہے کہ تم ابو جندلؑ کو ہمارے پروردگارو۔ رسول اکرمؐ نے فرمایا کہ تا حال صلح نامہ مکمل نہیں ہوا ہے اور وہ مکمل ہو جانے پر تاذق اعمل ہوتا ہے اس پر سہیل بن عمرو نے کہا کہ ہم کسی بھی بات پر آپؐ سے ہرگز صلح نہیں کرتے۔ رسول اکرم ﷺ نے فرمایا مجھے اس ایک کی اجازت دے دو اس نے کہا میں آپؐ کو اس کی اجازت نہیں دیتا یہ سن کر ابو جندلؑ نے صدائے احتجاج بلند کی اے مسلمانوں کیا تم مجھے مشرکوں کی طرف لوٹا دو گے حالانکہ میں مسلمان ہو کر آیا ہوں؟ کیا تم نہیں دیکھتے کہ میرے ساتھ کیا گزری ہے اور اللہ کی راہ میں مجھے کیسے کیے آلام و مصائب میں جتنا کیا گیا ہے؟ (۲۳) ابو جندلؑ کی ان باتوں سے مسلمانوں کو بہت قلق ہوا رسول ﷺ نے فرمایا اے ابو جندلؑ تم چند روز اور صبر کرو اللہ تعالیٰ تھمارے واسطے اور کشادگی کرے گا میں مجبور ہوں کہ میں نے عہد کر لیا ہے اور عہد کے خلاف نہیں کر سکتا (۲۴) پھر عمر بن خطاب نے بارگاہ نبوت میں آ کر عرض کیا یا رسول ﷺ کیا آپؐ برحق نبی نہیں ہیں؟ فرمایا کیوں نہیں، کیا ہم حق پر اور ہمارے دشمن باطل پر نہیں ہیں؟ فرمایا کیوں نہیں، عرض کیا پھر نہیں اپنے دینی معاملات میں دبنے کی کیا ضرورت ہے؟ فرمایا میں اللہ کا رسول ہوں اس کے حکم سے سر موافق نہیں کرتا اور وہ میرا مددگار ہے۔ کیا آپؐ نے ہم سے نہیں فرمایا تھا کہ ہم غفریب ہیت اللہ جائیں گے اور اس کا طواف کریں گے؟ فرمایا ہاں کیوں نہیں لیکن کیا میں نے یہ بھی کہا تھا کہ اسی سال جائیں گے عمرؓ نے فرمایا ہاں یہ تو نہیں فرمایا تھا۔ فرمایا پھر تم خانہ کعبہ جاؤ گے اس کا طواف کرو گے اس کے بعد عمرؓ حضرت ابو بکرؓ کے پاس تشریف لے گئے اور عرض کیا کہ اے ابو بکرؓ یا اللہ تعالیٰ کے سچ نبی نہیں؟ فرمایا کیوں نہیں، پھر نہیں اپنے دینی معاملات میں دبنے کی کیا ضرورت ہے؟

ابو بکر صدیق نے فرمایا اللہ کے بندے وہ اللہ کے رسول ہیں اور اپنے رب کی نافرمانی نہیں کرتے اور وہ ان کا مددگار ہے پس ان کی اطاعت پر مضبوطی سے قائم رہو کیونکہ اللہ کی قسم وہ حق پر ہیں۔ عمر نے کہا انہوں نے ہم سے یہ نہیں کہا تھا کہ ہم عतیریب بیت الحرام جائیں گے اور طواف کریں گے؟ فرمایا کہ ان نہیں مگر یہ تو نہیں کہا تھا کہ اسی سال جائیں گے عمر نے کہا ہاں یہ تو نہیں فرمایا تھا۔ ابو بکر نے کہا یقین کرو تم ضرور جاؤ گے اور طواف کرو گے۔ زہری کا قول ہے کہ عمر نے فرمایا مجھے اپنی اس حرکت کے کفایہ میں بہت کچھ کرنا پڑا (۲۵) یعنی مدتیں حضرت عمر فاروق نوائل اور صدقات ادا کرتے رہے تاکہ اللہ تعالیٰ اس گستاخی کو معاف فرمادیں جو اس روزان سے شان رسالت میں ہو گئی تھی (۲۶) ہر کیف صلح لکھنے کے بعد اس پر چند مسلمانوں اور چند مشرکوں کی گواہیاں ہوئیں (۲۷) معاہدہ سے فراغت کے بعد آپ نے اپنے اصحاب سے فرمایا کہ انہوں اور قربانیاں پیش کر کے اپنے سرمنڈا اور لیکن ایک بھی نہ اٹھا (کیونکہ مسلمان اس صلح نام سے ناخوش تھا اور اس امید سے تھے کہ شاید کوئی دوسرا حکم جائے جو ان کی تسلی کا باعث بنے) آپ نے تین مرتبہ حکم دیا جب کوئی نہ اٹھتا تو آپ اُم المؤمنین ام سلمہ کے پاس تشریف لے گئے اور مسلمانوں کی اس حالت کا ان سے ذکر فرمایا۔ اے اللہ کے نبی اگر آپ پسند فرمائیں تو ایسا کریں کہ باہر تشریف لے جائیں اور ان میں سے کسی سے بھی پکھنہ کہیں یہاں تک کے اپنی قربانی کے اوٹ ذبح کر لیں اور جام کو بلوا کر انہا سرمنڈا ایں آپ باہر نکلے اور کسی سے ایک بھی بات نہ کی یہاں تک کے اپنے جانوروں کی قربانی دے دی اور جامست کرنے والے کو بلا کر سرمنڈا لیا جب مسلمانوں نے یہ بات دیکھی تو وہ کھڑے ہوئے قربانیاں دیں اور ایک دوسرے کے سرمنڈ نے کیلئے یوں بھاگ دوڑ پھی کہ آپس میں لا ای بھگڑے کا خطرہ محسوس ہونے لگا (۲۸)

جب رسول اللہ ﷺ صلح حدیبیہ سے مدینہ واپس آ رہے تھے اور صحابہؓ رضی عنہم میں تھے تو اس وقت سورۃ قوی نازل ہوئی (۲۹) رسول اللہ ﷺ نے عمر بن خطابؓ کو بلا بھیجا اور یہ سورت سنائی حضرت عمر نے عرض کیا یا رسول اللہ ﷺ یہ صلح ہماری قوت ہے۔ آپ نے فرمایا ہاں! تب وہ خوش ہو گئے اور اللہ نے ایسا ہی کیا کہ اس صلح کا نتیجہ قوت ثابت ہوا (۳۰)

صلح حدیبیہ کرے ثمرات، نتائج، اثرات اور اہمیت: صلح حدیبیہ کو مسلمان اپنی شکست و کمزوری تصور کر رہے تھے لیکن یہ دراصل قوت عظیم تھی، بہت جلد ہی ایک ایک کر کے اس صلح کے نتائج سامنے آنے لگے اس صلح میں جو شرط مسلمانوں کو سب سے زیادہ ناگوار محسوس

ہوئی تھی اور جسے قریش اپنی جیت سمجھ رہے تھے کہ مکہ سے بھاگ کر مدینہ جانے والوں کو واپس کر دیا جائے گا اور مدینہ سے بھاگ کر مکہ آنے والوں کو واپس نہیں کیا جائے گا مگر تھوڑی ہی مدت گزری یہ معاملہ قریش پر اٹا پڑا اور قریش نے خود اس شرط کو معاہدہ سے ساقط کر دیا (۳۱) اس کی وجہ یہ ہوئی کہ صلح کے بعد جب رسول اللہ ﷺ مدینہ واپس تشریف لے آئے تو قریش کا ایک شخص جس کا نام ابو بصیر تھا قریش سے مسلمان ہو کر آپ کے پاس آیا قریش نے اس کو واپس طلب کرنے کے لئے دو آدمی بھیجے آپ نے ابو بصیر کو معاہدہ کی شرط کے مطابق واپس کر دیا وہ اس کو ساتھ لے کر نکلے اور جب وہ ذوالخلیفہ کے مقام پر پہنچنے تو ہاں قیام کیا اور اپنی کھجوریں کھانے لگے۔ ابو بصیر نے ایک آدمی سے کہا کہ اللہ کی قسم میں دیکھتا ہوں کہ تیری تواریخ واقعی بہت بہترین ہے۔ تو اس نے تکوار نیام سے نکالی اور کہا کہ اللہ کی قسم یہ واقعی بہت بہترین ہے۔ میں نے بار بار اس کا تجربہ کیا ہے پھر ابو بصیر نے کہا ذرا دکھا تو قسمی میں بھی دیکھوں اس نے تکوار دے دی پھر ابو بصیر نے اسی تکوار کے ایک وار سے اسے موت کے گھاٹ اتار دیا یہ منفرد کیم کر اس کا دوسرا ساتھی بھاگ کھڑا ہوا اور مدینہ پہنچ کر جلدی سے مسجد بنوی میں گھس گیا۔ رسول اللہ ﷺ نے اسے دیکھا تو فرمایا یہ کچھ خوفزدہ معلوم ہوتا ہے وہ رسول اللہ ﷺ کے پاس پہنچ کر عرض گزار ہوا کہ اللہ کی قسم میرا ساتھی قتل کر دیا گیا ہے اور میں بھی قتل ہو چکا ہوتا پھر ابو بصیر پہنچ اور عرض گزار ہوئے اے اللہ کی نبی اللہ کی قسم آپ نے اپنی ذمہ داری پوری کر دی اور مجھے ان کفار مکہ کی جانب لوٹا دیا ہے لیکن اللہ تعالیٰ نے مجھے ان کے شر سے بچایا ہے۔ رسول اکرم ﷺ نے فرمایا کہ یہ شخص توڑاٹی کی آگ بھڑکانے والا ہے کاش کہ کوئی اسے سنجانے والا ہوتا۔ جب ابو بصیر نے رسول اللہ ﷺ کے یہ الفاظ سنے تو سمجھ لیا کہ آپ مجھے قریش کے پاس لوٹا دیں گے اسلئے وہ چکپے سے باہر نکل اور سمندر کے کنارہ پر مقام عیسیٰ جو زی مردہ کے پاس ہے جا کر رہنے لگے یہ راستہ قریش کے شام آنے جانے کا تھا ابو بصیر خبر قریش کے ہاتھوں مجبور اور گرفتار تھے اور وہ رسول اکرم ﷺ کے اس عہد پیاس سے جو قریش کے ساتھ ہوا تھا مجبور اور نا امید ہو گئے تھے تکل کر ابو بصیر سے آٹے یہاں تک کے ابو بصیر کے پاس ستر آدمی جمع ہو گئے اور قریش کو انہوں نے تکل کر دیا جب بھی وہ یہ سننے کے قریش کا کوئی قافلہ شام جانے والا ہے تو وہ اس کی گھات میں بیٹھ جاتے مال لوٹ لیا کرتے تھے اور آدمیوں کو قتل کر دیتے تھے جب قریش ان لوگوں سے بے حد مجبور ہوئے تو رسول اکرم ﷺ کے پاس اپنا ایک نمائندہ بھیجا

جس نے اللہ اور قربت داری کا واسطہ دیا کہ ابو بصیر گور و کا جائے۔ آپ شوق سے ان لوگوں کو اپنے پاس بلا لیجئے ہم معاهدہ کی اس شرط کو منسوخ کرتے ہیں کہ جو مسلمان مکہ سے مدینہ چلا جائے گا وہ مکہ و اپنے کردار یا جائے گا تب رسول اللہ ﷺ نے ان لوگوں کو بلا کر مدینہ میں رکھا۔ (۳۲)

معاهدہ کے بعد مکہ کی کچھ عورتیں بھی مسلمان ہو کر مسلمانوں کے پاس مدینہ آئیں۔ رسول اللہ ﷺ نے ان کو لوٹانے سے انکار فرمادیا کیونکہ واپس لوٹنے کی شرط مandroں کے ساتھ خاص تھی۔ معاهدہ میں رجل کا لفظ بولا گیا تھا جو کہ مرد کیلئے بولا جاتا ہے۔ رسول اکرم ﷺ نے جب قریش کو معاهدہ کی ان الفاظ کی طرف توجہ دلائی تو وہ دم بخور رہ گئے اور انہیں ناچار اس فیصلہ کو مانتا پڑا۔ معاهدہ کی اس شرط کے لحاظ سے مسلمانوں کو یہ حق تھا کہ جو عورت بھی مکہ چھوڑ کر مدینہ آتی خواہ وہ کسی غرض سے آئی ہو اسے واپس دینے سے انکار کر دیں لیکن اسلام کو مومن عورتوں کی حفاظت سے دچھی تھی ہر طرح کی بھاگنے والی عورتوں کے لئے مدینہ کو پناہ گاہ بنانا مقصود نہیں تھا اس لئے اللہ تعالیٰ نے حکم دیا کہ جو عورتیں بھرت کر کے آئیں اور اپنے مومن ہونے کا اظہار کریں ان سے پوچھ چکھ کر کے اطمینان کر لو کہ وہ واقعی ایمان لیکر آئی ہیں اور جب اس کا اطمینان ہو جائے تو انہیں واپس نہ کرو۔ (۳۳) سورۃ السمتھنۃ میں ارشاد پاری تعالیٰ ہے: ”اے لوگو جو ایمان لائے ہو جب مومن عورتیں بھرت کر کے تمہارے پاس آئیں تو (ان کے مومن ہونے کی) جانچ پڑتاں کرلو ان کے ایمان کی حقیقت تو اللہ ہی بہتر جانتا ہے پھر جب تمہیں معلوم ہو جائیں کہ وہ مومن ہیں تو انہیں کفار کی طرف واپس نہیں کرو وہ کفار کے لئے حلال ہیں اور نہ کفار ان کے لئے حلال ان کے کافر شوہروں نے جو مہر ان کو دیئے تھے وہ انہیں پچھر دو اور ان سے نکاح کر لیئے میں تم پر کوئی گناہ نہیں جب کہ تم ان کے مہر ان کو ادا کرو اور تم خود بھی کافر عورتوں کو اپنے نکاح میں نہ روکے رہو جو مہر تم نے اپنی کافر بیویوں کو دیئے تھے وہ تم واپس مانگ لو اور جو کافروں نے اپنی مسلمان بیویوں کو دیئے تھے انہیں وہ واپس مانگ لیں یہ اللہ کا حکم ہے وہ تمہارے درمیان فیصلہ کرتا ہے اور وہ علیم و حکیم ہے“ (۳۴)

صلح حدیبیہ کے کئی فائدے اور بھی ہوئے مثلاً

(۱) پہلی مرتبہ عرب میں اسلامی ریاست کا وجود باقاعدہ تسلیم کیا گیا۔ اس سے قبل عربوں کی نگاہ میں محمد ﷺ اور آپ کے ساتھیوں کی حیثیت قبائل عرب کے خلاف خروج کرنے والے ایک گروہ

کی سی تھی اور وہ ان کو برادری سے باہر سمجھتے تھے اب قریش نے خود ہی آپ سے معاہدہ کر کے سلطنتِ اسلامی کی مقیومیات پر آپ کا اقتدار مان لیا اور قبل عرب کے لئے ہر دروازہ بھی کھول دیا کہ دونوں سیاسی قوتوں (یعنی قریش اور مکہ مدینہ کے مسلمان) میں جس کے ساتھ چاہیں حلیفانہ معاہدہ کر لیں (۳۵)

(۲) مسلمان ایک عرصے سے جنگوں کے ایک طویل سلسلہ میں الجھے ہوئے تھے جس نے ان کو ساری توانائی اور قوت پھر زیلِ تھی اس صلح سے مسلمانوں کو ٹھیکان کا سائز لینے اور پر اس وقفہ میں فریضہ تلقین ادا کرنے کا بہترین موقع مل گیا۔ (۳۶)

(۳) اس صلح نے مسلمانوں اور مشرکوں میں جو ایک تک باہم دست گریاں تھے ایک دوسرے سے ملنے جلنے اور ایک دوسرے کو سمجھنے کا موقع بھی فراہم کیا۔ اس کی وجہ سے اسلام کے وہ محاسن مشرکین کے سامنے آئے جنہیں اب تک وہ سمجھنیں سکے تھے (۳۷) زہری کہتے ہیں کہ حدیبیہ کی فتح سے پہلے اسلام میں کوئی فتح نہیں ہوئی کیونکہ جنگ متوقف ہو گئی تھی لوگ گھنگو اور مباہشوں میں مشغول ہو گئے تھے پس جس میں کچھ بھی عقل کا حصہ تھا وہ اسلام قبول کر لیتا تھا زہری کے اس قول کی دلیل یہ بات ہے کہ رسول اللہ ﷺ حدیبیہ میں آئے ہیں تو آپ کے ساتھ چودہ سو آدمی تھے مگر اس کے وہی برس بعد جب آپ فتح کم کے واسطہ آئے تب آپ کے ساتھ دس ہزار آدمی تھے۔ (۳۸) ابن قیم اس صلح پر تبصرہ کرتے ہوئے لکھتے ہیں کہ ”یہ معاہدہ فتح عظیم کا مقدمہ ہنا جس سے اللہ نے اپنے رسول اور اسلام کو عزت بخشی لوگ اللہ کے دین میں گردہ درگروہ داخل ہوئے گویا یہ واقعہ اس مبارک امر کا دروازہ اور جانبی تھا یہ اللہ تعالیٰ کی عادت جیلیہ ہے کہ وہ جو بھی عظیم اور بڑا کام کرتا ہے تو اس کے لئے عدالتیں اور تہمیدیں قائم فرماتا ہے جو اس کا سبب بنتی اور اس کی طرف را ہنسائی کرتی ہیں۔ یہ معاہدہ سب سے بڑی فتح تھی کیونکہ لوگوں نے ایک دوسرے کو امان دے دی مسلمان اور کفار آپس میں ملنے لگے مگر طور پر جو مسلمان تھا وہ بھی ظاہر ہو گیا اس مدت میں جس نے چاہا وہ اسلام میں داخل ہو گیا اسی وجہ سے اللہ تعالیٰ نے اسے ”فتح بنی کاتبام دیا“ (۳۹)

(۴) اس صلح کے ذریعہ مسلمانوں کے لئے زیارت بیت اللہ کا حق تسلیم کر کے قریش نے گویا یہ مان لیا کہ مسلمان بے دین نہیں ہیں۔ اسلام عرب کے مسلمہ ادیان میں سے ایک ہے اور دوسرے

عربوں کی طرح ان کے پیروی بھی حج و عمرہ کرنے کا حق رکھتے ہیں اور اس سے اہل عرب کے دلوں میں نفرت کم ہو گئی جو قریش کے پروپریگنڈ سے عربوں کے دل میں پیدا ہو گئی تھی (۲۰) (۵) صلح حدیبیہ کے بعد حالات پر سکون ہو گئے دعوت اسلامی کو سانس لینے کا موقع ملا اور ترقی و پیش قدمی کی تھی راہیں کشاہد ہوئیں اس موقع پر رسول اکرم ﷺ نے سلاطین عالم اور امراء عرب کو متعدد خطوط لکھئے اور ان کو بڑے حکیمانہ انداز میں اسلام کی دعوت دی (۲۱) جس کی وجہ سے آفتاب اسلام کی شعاعیں عرب کی حدود سے نکل کر دوسرے ملکوں میں پڑنے لگیں اور وہاں کے لوگ بھی اس تین دین سے متعارف ہونے لگے۔ (۲۲)

(۶) قریش کی طرف سے جنگ بند ہو جانے کے بعد رسول اکرم ﷺ کو یہ موقع مل گیا کہ اپنے مقبوضات میں اسلامی حکومت کو اچھی طرح مستحکم کر لیں اور اسلامی قانون کے اجراء سے مسلم معاشرہ کو ایک کامل تہذیب و تمدن بنادیں وہی نعمت عظیمی ہے جس کے متعلق اللہ تعالیٰ نے سورۃ مائدۃ کی آیت نمبر ۳ میں فرمایا کہ آج میں نے تمہارے دین کو تمہارے لئے مکمل کر دیا اور اپنی نعمت تم پر قائم کر دی ہے اور تمہارے لئے اسلام کو تمہارے دین کی حیثیت سے قبول کر لیا ہے (۲۳)

(۷) قریش نے مسلمانوں کو مسجد الحرام سے روک کر ایک بہت بڑی سیاسی غلطی کی تھی اس کی وجہ سے بہت سے قبل مسلمانوں کی طرف جھک گئے تھے بلکہ خود قریش میں بھی بعض افراد مسلمانوں کے طرفدار ہو گئے تھے اور قریش کے قرب و جوار کا علاقہ بھی متاثر ہو گیا تھا اس طرح رائے عامہ مسلمانوں کے حق میں ہمارا ہو گئی ان سب چیزوں نے بعد میں عملی طور پر فتح مکہ کو آسان بنادیا۔ (۲۴)

(۸) اس معاہدہ سے قریش اور ان کے یہودی حلیفوں کے درمیان تفریق ہو گئی جو ہر وقت قبل کو رسول اکرم ﷺ کی خلاف بھڑکاتے رہتے تھے (۲۵) اور اپنے حلیفوں کو مسلمانوں سے لڑنے پر آمادہ کرتے تھے نیز اسلام کو طرح طرح سے بدنام کرتے تھے لیکن اس صلح حدیبیہ نے یہودیوں کو قریش کی کھلم کھلا امام ادعا نات سے محروم کر دیا تھا۔ (۲۶)

(۹) قریش سے صلح کے بعد جنوب کی طرف سے اطمینان نصب ہو جانے کا فائدہ یہ بھی ہوا کہ مسلمانوں نے شامی عرب اور وسط عرب کی تمام طاقتوں کو باہمی سختی سخت کر لیا۔ صلح حدیبیہ کو تین ہی مہینے گزرے تھے کہ یہودیوں کا سب سے بڑا گڑھ خبر فتح ہو گیا اور اس کے بعد فدک، وادی القری، تما اور تہلکہ کی یہودی بستیاں اسلام کے زیر نگران آتی چل گئیں اور پھر وسط عرب کے وہ

تمام قبیلہ بھی جو بیوہ اور قریش کے ساتھ گھٹ جوڑ رکھتے تھے ایک ایک کر کے تالیع فرمان ہو گئے اس طرح حدیبیہ کی صلح نے دو ہی سال کے اندر عرب میں قوت کا توازن اتنا بدیل دیا کہ قریش اور دیگر مشرکین کی طاقت بالکل ہی دب کر گئی اور اسلام کا غلبہ تیقین ہو گیا (۲۷) چنانچہ جب قریش کے ارباب حل و عقد نے یہ صور تھاں و تکھی تو ان سے ضبط نہ ہو سکا اور انہوں نے حدیبیہ کے معاهدہ کو توڑاً والا اس بندش سے آزاد ہو کر اسلام سے آخری فیصلہ کن مقابلہ کرنا چاہتے تھے لیکن نبی کریم ﷺ نے ان کو اس عہد بخشنی کے بعد سختی کا موقع نہ دیا اور اچانک مکہ پر چلکر کے ۸۰ ہجری میں اسے فتح کر لیا۔ (۲۸)

(۱۰) صلح حدیبیہ سے مسلمانوں کو ایک بڑا فائدہ یہ بھی ہوا کہ مسلمان اپنی صفوں کی تنظیم نہایت مضبوط اور مستحکم بنیادوں پر کرنے میں کامیاب ہو گئے انہوں نے اپنی عسکری قوت اس درجہ پر حاصل کر پورے جزیرہ نما عرب میں کوئی ان کا ہمسرا اور مقابلہ نہ رہا ان کی بالا دتی ایک تسلیم شدہ حقیقت بن گئی (۲۹)

## حوالہ جات

- (۱) شناخت الحلق صدقی "میدان کارزار میں" ص/۲۷۷
- (۲) سیرت النبی (ج ۱) ص/۲۲۰ سورۃ الفتح آیت نمبرا
- (۳) شناخت الحلق صدقی "میدان کارزار میں" ص/۲۶۷
- (۴) سیرۃ النبی ﷺ، ج ۱/ص/۲۶۱
- (۵) حیات طیبہ، ص/۱۹۸
- (۶) شناخت الحلق صدقی "میدان کارزار میں" ص/۲۶۷
- (۷) تفہیم القرآن، ج ۵، سورۃ الفتح ص/۳۲۲
- (۸) ترجمہ قرآن مع مختصر حوالی سورۃ الفتح آیت نمبر ۲۷، ص/۱۲۹
- (۹) تفہیم القرآن، ج ۵، سورۃ الفتح ص/۳۲۳
- (۱۰) تاریخ ابن خلدون، ص/۱۳۳
- (۱۱) بخاری، ج ۲، باب المغازی باب ۵۰۳، غزوة الحدبیة، ص/۵۸۳
- (۱۲) ایضاً ص/۹۱ ۵۹ زاد المعاد فی حدی خیر العباد، حصہ دومن، ص/۲۱۶

لریت کی صلح محمدیہ برلن اس

- (١٣) بخاری جلد دوئم، کتاب الشروط باب ۲ الشروط فی فی الجہاد والصلح مع اهل الحرب ص/ ۲۷ تاریخ ابن خلدون، ص/ ۱۳۲
- (١٤) سیرۃ ابن هشام ص/ ۲۵۱، بخاری، ح/ ۲، کتاب الشروط باب ۲ الشروط فی الجہاد والصلح مع اهل الحرب ص/ ۳۰
- (١٥) سیرۃ ابن هشام، ص/ ۲۵۲، زاد العاد فی حدی خیر العباد (حصہ دوئم) ص/ ۲۱ تاریخ ابن خلدون ص/ ۱۳۵، تاریخ طبری، ص/ ۳۳۳، اشیر، ص/ ۳۲۹ سیرۃ سید الانبیاء ترجمہ الوقا باحوال المصطفیٰ ص/ ۲۸، مسعودی التنبیہ والاشرف، ص/ ۲۷
- (١٦) بخاری، ح/ ۳، کتاب المناقب باب ۳۸۹، مناقب عثمان بن عفان ص/ ۳۹۶
- (١٧) ابن اشیر، ص/ ۳۲۹ زاد العاد فی حدی الخیر العباد (حصہ دوئم) ص/ ۲۷
- (١٨) بخاری جلد دوئم، کتاب الشروط باب ۲، الشروط فی فی الجہاد والصلح مع اهل الحرب ص/ ۳۱
- (١٩) سنن ابو داود شریف، ح/ ۲ کتاب الجہاد، ۳۲۳، فی صلح العدو، ص/ ۲۵۲
- (٢٠) ابن اشیر ص/ ۳۳۰، بخاری جلد دوئم، کتاب الشروط باب ۲، الشروط فی فی الجہاد والصلح مع اهل الحرب ص/ ۳۱ کتاب الجہاد المسیر باب ۲۸۱، المصایح علی هلاکت ایام او وقت معلوم ص/ ۲۰۳
- (٢١) سیرۃ ابن هشام، ص/ ۲۵۳، ابن اشیر، ص/ ۳۳۰
- (٢٢) ابن اشیر ص/ ۳۳۰، سیرۃ ابن هشام ص/ ۲۵۲، مسلم (جلد چشم) تاب الجہاد المسیر باب صلح الحدیبیہ ص/ ۳۷، بخاری (جلد دوئم) کتاب الشروط باب ۲، الشروط فی الجہاد والصلح مع اهل الحرب و کتابہ الشروط ص/ ۳۱
- (٢٣) ایضاً ص/ ۳۲
- (٢٤) سیرۃ ابن هشام ص/ ۲۵۲
- (٢٥) بخاری (جلد دوئم) کتاب الشروط باب ۲، الشروط فی الجہاد والصلح مع اهل الحرب و کتابہ الشروط ص/ ۳۲
- (٢٦) تفسیر القرآن، ح/ ۵، سورۃ الفتح ص/ ۳۹
- (٢٧) سیرۃ ابن هشام ص/ ۲۵۵
- (٢٨) بخاری (جلد دوئم) کتاب الشروط باب ۲، الشروط فی الجہاد والصلح مع اهل الحرب و کتابہ الشروط ص/ ۳۳